

कोव्हिड-१९ संबंधित कर्तव्य बजावताना
कोव्हिडमुळे मृत्यू होणाऱ्या कर्मचाऱ्यांना विमा
कवच/सानुग्रह सहाय्य लागू करण्याबाबत...
मयत श्री. खोपडे शहाजी रामचंद्र, उपविभागीय
अभियंता, जिल्हा परिषद लातूर

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: मजीप्रा ११२१/प्र.क्र.१५०/पापु-२३
७ वा मजला, गोकुळदास तेजपाल रुग्णालय इमारत संकुल
क्रॉफर्ड मार्केटजवळ, लोकमान्य टिळक मार्ग, मुंबई-४००००१
तारीख: ३ जून, २०२२

वाचा :-

- १) शासन निर्णय, वित्त विभाग क्रमांक: संकीर्ण२०२०/प्र.क्र.४/व्यय-९, दि.२९.५.२०२०
- २) शासन निर्णय, वित्त विभाग क्रमांक: संकीर्ण२०२०/प्र.क्र.४/व्यय-९, दि.१४.१०.२०२०
- ३) शासन निर्णय, वित्त विभाग क्रमांक: संकीर्ण२०२०/प्र.क्र.४/व्यय-९, दि.१४.५.२०२१
- ४) मुख्य कार्यकारी अधिकारी, जिल्हा परिषद, लातूर यांचे पत्र क्रमांक: जिपला/लपा/पापुवि/कार्य२/सीआर/कावि-१९७/२१२१, दिनांक २४.८.२०२१
- ५) शासन परिपत्रक, वित्त विभाग, क्रमांक: अर्थसं-२०२२/प्र.क्र.४३/अर्थ-३, दि. ४.४.२०२२

प्रस्तावना :-

कोव्हिड संबंधित कर्तव्य बजावताना कर्मचा-यांचा दुर्दैवाने मृत्यू झाल्यास त्यांचे कुटुंबियांना रु.५०.०० लक्ष विमा कवच / सानुग्रह सहाय्य लागू करण्याबाबतचा निर्णय संदर्भाधीन दिनांक २९.५.२०२० च्या शासन निर्णयान्वये घेण्यात आला आहे.

२. लातूर जिल्हा परिषदेच्या ग्रामीण पाणीपुरवठा विभागामध्ये उपविभागीय अभियंता या पदावर कार्यरत असलेले श्री. शहाजी रामचंद्र खोपडे यांची तहसिलदार, जळकोट यांनी दिनांक २८.८.२०२० व दिनांक ३१.८.२०२० च्या आदेशान्वये कोरोना विषाणुचा प्रादुर्भाव रोखण्यासाठीच्या कर्तव्यावर नियुक्ती केली होती. या कर्तव्यावर असताना त्यांना कोविड-१९ ची बाधा होऊन उपचारा दरम्यान दिनांक ८.१०.२०२० रोजी त्यांचा मृत्यू झाला आहे.

३. कै.खोपडे हे इस्पितळात दाखल होण्याच्या दिनांकापूर्वी १४ दिवसांच्या काळात कर्तव्यावर हजर होते असे तहसिलदार कार्यालय, जळकोट, जिल्हा लातूर यांनी प्रमाणित केले आहे.

४. कुतवळ हॉस्पिटल तुळजापूर, जि.उस्मानाबाद येथे कोविड-१९ वरील उपचारादरम्यान दिनांक ८.१०.२०२० रोजी श्री. खोपडे यांचा मृत्यू झाला असल्याबाबतचे प्रमाणपत्र सदर रुग्णालयाने दिले आहे.

५. कोव्हीड-१९ ची बाधा होऊन रुग्णालयात उपचार घेत असताना दिनांक ३०.०९.२०२० रोजी श्री. खोपडे हे सेवानिवृत्त झाले आहेत. त्यामुळे त्यांचा मृत्यू झाला त्यावेळी ते जिल्हा परिषदेच्या सेवेत नव्हते. मात्र कोरोना विषाणुचा प्रादुर्भाव रोखण्यासाठी श्री. खापडे यांची नियुक्ती झाली होती व या कर्तव्यावर असताना त्यांना कोरोनाची बाधा झाली आहे. दिनांक २९.०५.२०२० च्या शासन निर्णयामध्ये नमूद केल्याप्रमाणे कोव्हीड-१९ च्या सार्वत्रिक साथीशी लढा देण्यासाठी सक्रीय राहून कर्तव्य बजावणाऱ्या कर्मचाऱ्यांचा मृत्यू झाल्यास त्यांच्या कुटुंबियांच्या पाठीशी उभे राहण्याचे राज्य शासनाचे आश्वासन असून सेवानिवृत्तीनंतर निधन झाले असले तरी दिनांक २९.०५.२०२० च्या शासन निर्णयातील अटीची पूर्तता होत असल्यामुळे श्री. खोपडे यांच्या वारसांना रु.५०.०० लाख इतक्या रकमेचे सानुग्रह सहाय्य मंजूर करण्याची बाब शासनाच्या विचाराधीन आहे.

शासन निर्णय :-

लातूर जिल्हा परिषदेच्या ग्रामीण पाणीपुरवठा विभागामध्ये उपविभागीय अभियंता या पदावर कार्यरत कै.खोपडे शहाजी रामचंद्र यांच्या पत्नी श्रीमती स्मिता शहाजी खोपडे यांना वित्त विभागाच्या दिनांक २९.०५.२०२० च्या शासन निर्णयातील तरतूदीनुसार रु.५०,००,०००/- (अक्षरी रुपये पन्नास लाख फक्त) इतकी रक्कम सानुग्रह सहाय्य म्हणून या शासन निर्णयान्वये मंजूर करण्यात येत आहे.

२. प्रस्तुत खर्च मागणी क्रमांक वाय-२ “ २२१५, पाणीपुरवठा व स्वच्छता ०१, पाणीपुरवठा ००१, संचालक व प्रशासन (०१) (०१) पाणीपुरवठा कार्यक्रमाच्या अंमलबजावणीसाठी विभागीय/उप विभागीय आस्थापना (अनिवार्य) (२२१५१८४३) ०१, वेतन ” या लेखाशिर्षाखाली खर्ची टाकण्यात यावा व तो सन २०२२-२३ या वित्तीय वर्षासाठी मंजूर करण्यात आलेल्या अनुदानातून भागविण्यात यावा.

३. वित्त विभाग अनौपचारिक संदर्भ क्रमांक १४१/व्यय-३, दिनांक १९.०४.२०२२ अन्वये प्राप्त अभिप्रायानुसार तसेच संदर्भाधीन (५) येथील परिपत्रकान्वये प्रशासकिय विभागांना दिलेल्या अधिकारात सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०६०३११००३७६६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बाळासाहेब बा.हजारे)

कार्यासन अधिकारी, महाराष्ट्र शासन

प्रत,

१. विधानसभा / विधान परिषद सदस्य, सर्व
२. विभागीय आयुक्त, उस्मानाबाद
३. मुख्य कार्यकारी अधिकारी, जिल्हा परिषद, लातूर
४. कार्यकारी अभियंता, ग्रामीण पाणी पुरवठा विभाग, जिल्हा परिषद, लातूर
५. महालेखापाल, महाराष्ट्र-१ मुंबई (लेखा व अनुज्ञेयता)
६. महालेखापाल, महाराष्ट्र-१ मुंबई (लेखा परिक्षा)
७. महालेखापाल, महाराष्ट्र-२ नागपूर (लेखा व अनुज्ञेयता)
८. महालेखापाल, महाराष्ट्र-२ नागपूर (लेखा परिक्षा)
९. जिल्हा कोषागार अधिकारी, लातूर

प्रत: माहितीस्तव,

१. वित्त विभाग, व्यय-३/ अर्थसंकल्प-१८ कार्यासन, मंत्रालय, मुंबई.
२. पापु-४ / पापु-२०, पाणी पुरवठा व स्वच्छता विभाग, जी.टी. रुग्णालय आवार, मुंबई.
३. श्रीमती स्मिता शहाजी खोपडे, रा.तुळजापूर, जिल्हा उस्मानाबाद
४. निवडनस्ती, पापु-२३